

सन २०१७-१८ टंचाई अंतर्गत मौजे सुटाळा  
बु, तालुका खामगाव, जिल्हा बुलडाणा येथील  
तात्पुरत्या पुरक नळ पाणी पुरवठा योजनेस  
प्रशासकीय मान्यता देणेबाबत...

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: टंचाई २०१८/प्र.क्र. ८६ /पापु १४  
जी. टी. रुग्णालय संकुल इमारत, ७ वा मजला,  
मंत्रालय, मुंबई ४०० ००१  
तारीख: २५ एप्रिल, २०१८

**वाचा -**

- १) शासन निर्णय, पाणी पुरवठा व स्वच्छता विभाग क्रमांक: टंचाई १०९९/प्र.क्र. १२/पापु १४, दिनांक ३.२.१९९९
- २) शासन निर्णय, पाणी पुरवठा व स्वच्छता विभाग क्रमांक: टंचाई २०१६/प्र.क्र.१४३/पापु १४, दिनांक ४.५.२०१६
- ३) विभागीय आयुक्त, अमरावती यांचे क्रमांक जा.क्र. ४क्र/उपआ/विकास/पाणी टंचाई/अका/कावि/५४३/१८, दिनांक १९.०४.२०१८ चे पत्र.
- ४) शासन पत्र क्रमांक बैठक २०१७/प्र.क्र. १७० /पापु १४, दिनांक २४ एप्रिल, २०१८ (बैठकीचे इतिवृत्त)

**प्रस्तावना -**

विभागीय आयुक्त, अमरावती यांनी सन २०१७-१८ च्या टंचाई कालावधीसाठी टंचाई उपाय योजनेंतर्गत मौजे सुटाळा बु., ता. खामगाव, जिल्हा बुलडाणा येथील तात्पुरत्या पुरक नळ पाणी पुरवठा योजनेचा रुपये १४,८५,५००/- ( रुपये चौदा लाख पंच्याऐंशी हजार पाचशे फक्त) किंमतीचा प्रस्ताव शासनास सादर केला आहे. सदर प्रस्ताव पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी अपर मुख्य सचिव, पाणी पुरवठा व स्वच्छता विभाग यांच्या अध्यक्षतेखाली स्थापन करण्यात आलेल्या स्थायी समितीच्या दिनांक २३.०४.२०१८ रोजी झालेल्या बैठकीत विचारात घेण्यात आला.

स्थायी समितीच्या बैठकीत या प्रस्तावावर सविस्तर चर्चा झाली. चर्चेअंती अंदाजपत्रकामध्ये समाविष्ट G.S.T. ची रक्कम काही प्रमाणात कमी करण्याचा निर्णय होऊन एकूण रुपये १४.४२ लाख

(रुपये चौदा लाख, बेचाळीस हजार फक्त ) इतक्या रक्कमेच्या प्रस्तावास मंजूरी देण्यात आली. त्या अनुषंगाने सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

### शासन निर्णय-

प्रस्तावनेत नमूद केलेली वस्तुस्थिती विचारात घेऊन, मौजे सुटाळा बु, तालुका खामगाव, जिल्हा बुलडाणा येथील तात्पुरत्या पुरक नळ पाणी पुरवठा योजनेच्या रुपये १४.४२ लाख ( रुपये चौदा लाख, बेचाळीस हजार फक्त ) किंमतीच्या प्रस्तावास खालील अटींच्या अधीन राहून प्रशासकीय मान्यता देण्यात येत आहे :-

- १) जिल्हाधिकारी, बुलडाणा यांनी मौजे सुटाळा, तालुका खामगाव या गावात पिण्याच्या पाण्याची टंचाई निर्माण झाली असल्याचे सर्वप्रथम घोषित करावे.
- २) सदर प्रस्तावात नमूद केलेली पुरक नळ पाणी पुरवठा योजना कार्यकारी अभियंता, ग्रामीण पाणी पुरवठा विभाग, जिल्हा परिषद, बुलडाणा यांचेमार्फत राबविण्यात यावी.
- ३) सदर योजनेची कामे विहित पद्धतीने ई-निविदा मागविण्यात येऊन करावीत. योजनेचे काम मान्यता प्राप्त किंमतीमध्येच पूर्ण होईल याची दक्षता घ्यावी.
- ४) योजनेची निविदा अल्प मुदतीची (७ दिवस ) काढण्यास परवानगी देण्यात येत आहे.
- ५) निविदा प्रक्रीया दिनांक ११ मे, २०१८ पर्यंत पूर्ण करून कार्यारंभ आदेश देणे आवश्यक आहे.
- ६) निविदा प्रक्रीया दिनांक ११ मे, २०१८ पर्यंत पूर्ण न झाल्यास योजनेची मान्यता रद्द समजण्यात येईल.
- ७) योजनेची कामे दिनांक २५ मे, २०१८ पर्यंत पूर्ण करून योजनेतून पाणी पुरवठा सुरु होणे आवश्यक आहे. तथापि, या दिनांकापर्यंत योजनेतून पाणी पुरवठा सुरु न झाल्यास योजनेची मान्यता रद्द करण्यात येईल.
- ८) सदर योजनेची प्रस्तावात नमूद केलेली कामे जिल्हा परिषद, बुलडाणा यांच्यामार्फत पूर्ण करण्यात आल्यानंतर योजनेची देखभाल दुरुस्ती व योजनेचे व्यवस्थापन संबंधित ग्रामपंचायत मार्फत करणे आवश्यक राहील.
- ९) विभागीय आयुक्त, अमरावती यांनी सदर योजनेकरिता निविदा प्रक्रीया झाल्यानंतर योजनेच्या सुरुवातीला ५०% इतका निधी द्यावा. उर्वरित निधी योजना कार्यान्वित झाल्यानंतर देण्यात यावा.
- १०) टंचाई कालावधीनंतर या उपाययोजनेचा वापर होणार नसेल तर उपाययोजनेसाठी वापरण्यात आलेले फ्लोटिंग पंप ( Floating Pump) व पाईप्स काढून ते कार्यकारी अभियंता, जिल्हा परिषद, बुलडाणा यांच्या ताब्यात ठेवणे आवश्यक आहे. जेणेकरून

आवश्यकतेनुसार पुढील टंचाई कालावधीत त्यांचा वापर याच ठिकाणी अथवा अन्य ठिकाणी करणे शक्य होईल.

- १२) योजनेचे काम मुदतीत पूर्ण होणे आवश्यक असल्याने योजनेच्या निविदा प्रक्रीयेपासून ते योजनेतून पाणीपुरवठा सुरु होईपर्यंत आठवड्याच्या प्रत्येक सोमवारी प्रगती अहवाल शासनास पाठविण्यात यावा.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याचा आकस्मिक निकडीचा पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी अपर मुख्य सचिव, पाणी पुरवठा व स्वच्छता विभाग यांचे अध्यक्षतेखाली स्थापन करण्यात आलेल्या सचिवस्तरीय स्थायी समितीच्या दिनांक २३ एप्रिल, २०१८ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०४२५१०१६३७८९२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश सावंत)

उप सचिव, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखा परीक्षा / लेखा व अनुज्ञेयता) महाराष्ट्र-२, नागपूर

३. अपर मुख्य सचिव, (म.व पु.) महसूल व वन विभाग, मंत्रालय, मुंबई
४. अपर मुख्य सचिव, वित्त विभाग, मंत्रालय, मुंबई
५. प्रधान सचिव (२), नगर विकास विभाग, मंत्रालय, मुंबई
६. सचिव, ग्राम विकास व जलसंधारण विभाग, मंत्रालय, मुंबई
७. सदस्य सचिव, महाराष्ट्र जीवन प्राधिकरण, सिडको भवन, नवी मुंबई
८. विभागीय आयुक्त, अमरावती
९. जिल्हाधिकारी, बुलडाणा
१०. मुख्य कार्यकारी अधिकारी, जिल्हा परिषद, बुलडाणा
११. कार्यकारी अभियंता, ग्रामीण पाणी पुरवठा विभाग, जिल्हा परिषद, बुलडाणा
१२. अपर मुख्य सचिव, पाणी पुरवठा व स्वच्छता विभाग, यांचे स्वीय सहायक
१३. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१४. पापु १४ (निवडनस्ती)